

राष्ट्रिय सूचना आयोग
प्रमुख सूचना आयुक्त कृष्णहरि बाँस्कोटा
सूचना आयुक्त किरणकुमार पौखरेल
सूचना आयुक्त यशोदादेवी तिमिसिना
आदेश

मु.नं. ३७३/२०७१/०७२

निर्णय नं.-५१

धरान १३ सुनसरी बस्ने विष्णु चौलागाँई १ पुनरावेदक

विरुद्ध

कार्यालय प्रमुख, नेपाल खानेपानी संस्थान धरान शाखा १ विपक्षी
सूचना अधिकारी, नेपाल खानेपानी संस्थान धरान शाखा १

विषय :- माग बमोजिमको सूचना उपलब्ध गराउनु ।


धरान १३ सुनसरी बस्ने विष्णु चौलागाँईले नेपाल खानेपानी संस्थान धरान शाखा समक्ष तपसिल बमोजिमका सूचना माग गरेकोमा सूचना उपलब्ध नगराएकोले उपलब्ध गराई पाउँ भनी यस आयोग समक्ष मिति २०७२।०१।०२ मा पुनरावेदन गरेको ।

सूचनाको हक सम्बन्धी ऐन, २०६४ को दफा ३ को उपदफा (१) मा नेपाली नागरिकलाई सूचनाको हक हुने र सोही ऐनको दफा ३ को उपदफा (२) मा प्रत्येक नेपाली नागरिकलाई सार्वजनिक निकायमा रहेको सूचनामा पहुँच हुनेछ भन्ने व्यवस्था गरेको छ । ऐनको दफा ३ को उपदफा (३) ले केही सूचना प्रवाह गर्न रोक लगाएको छ । तर निवेदकले माग गरेको सूचना सूचनाको हक सम्बन्धी ऐन, २०६४ को दफा ३ को उपदफा (३) ले रोक लगाएको सूचना भित्र पर्ने देखिदैन ।

अतः पुनरावेदकले माग गरेको तपसिलको सूचना पुनरावेदकलाई ७ (सात) दिन भित्र उपलब्ध गराउनु भनी नेपाल खानेपानी संस्थान धरान शाखाका कार्यालय प्रमुख र सूचना अधिकारीको नाममा यो आदेश जारी गरिएको छ । पुनरावेदकको पुनरावेदनको छायाँप्रति साथै राखी पठाउनु । यसको जानकारी पुनरावेदकलाई दिनु ।

तपसिल

१. आ.व. २०६९।०७० र २०७०।७१ सम्मको त्यस कार्यालयमा खानेपानी महशुल बापत प्राप्त भएको रकमको प्रमाणित विवरण ।
२. त्यस संस्थानले स्थानीय निकायहरु वा नेपाल सरकार र नेपाल सरकारका अन्य निकायबाट अथवा कुनै दातृ निकायबाट आ.व. २०६९।०७० र २०७०।०७१ सम्म कुनै आर्थिक सहायता प्राप्त भएको भए सो को प्रमाणित विवरण ।




३. आ.व. २०६९।७० र २०७०।७१ सम्मको त्यस खानेपानी संस्थान धरानले केन्द्रमा पठाएको रकम सहितको प्रमाणित विवरण तथा आ.व. २०६९।०७० र २०७०।७१ खानेपानी संस्थान धरान शाखाले लाईन विस्तार मर्मत तथा धरानको खानेपानीका लागि गरेको खर्चको प्रमाणित विवरण ।




(यशोदादेवी तिमिसिना)

सूचना आयुक्त



(किरणकुमार पोखरेल)

सूचना आयुक्त



(कृष्णहरि बाँस्कोटा)

प्रमुख सूचना आयुक्त

ईति सम्वत् २०७२ साल भदौ २४ गते रोज ५ शुभम् ।